

रेशीम संचालनालयाद्वारे उत्पादीत रेशीम  
धागा महाराष्ट्र राज्य हातमाग महामंडळास  
पुरवठा करण्याबाबत..

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: एनपीएस - १११८/ प्र.क्र. ६४  
मंत्रालय, मुंबई-३२  
दिनांक: २९ मे, २०१८

**वाचा :-** १. शासन निर्णय क्रमांक: रेशीम १००४/ प्र.क्र.३/ रेशीम कक्ष दि. ३० ऑक्टोबर, २००४.  
२. संचालक (रेशीम), नागपूर यांचे पत्र क्र. रेशीम/कार्या-७/टसर यार्न विक्री/जी.एस.टी.  
१८/१९९ दिनांक २५.४.२०१८.

**प्रस्तावना :-**

रेशीम कोष उत्पादकांकडून रेशीम संचालनालयामार्फत शासन कोष खरेदी करते. सदर कोषांवर प्रक्रीया करून रेशीम सुताची संचालनालयामार्फत रुपांतरण प्रक्रीया करण्याची कार्यवाही करण्यात येते. महाराष्ट्र राज्य हातमाग महामंडळ हे राज्य शासनाचा अंगिकृत उपक्रम आहे. हातमाग कापडाचे उत्पादन आणि विक्रीचे काम ह्या संस्थेमार्फत करण्यात येते. वरील संदर्भ १ येथील शासन निर्णयान्वये रेशीम संचालनालयाद्वारे उत्पादीत रेशीम धागा महाराष्ट्र राज्य हातमाग महामंडळास निविदा पद्धतिचा अवलंब न करता तिन महिने कालावधी उधारीवर पुरवठा करण्यात येतो.

संचालक (रेशीम) यांनी त्यांच्या दि. २५.०४.२०१८ च्या पत्राद्वारे राज्यामध्ये वस्तू व सेवा कर कायदा-२०१७ लागू झाल्यामुळे रेशीम संचालनालयाने या कायद्यातर्गत नोंदणी केली असून, रेशीम सुताची विक्री केल्यानंतर विक्री चलन निर्गमित केल्याच्या दिनांकापासून एक महिन्याच्या कालमर्यादेत वस्तू व सेवा कर परतावा भरणा करणे अनिवार्य असल्याचे उक्त पत्रात नमूद केले आहे. महाराष्ट्र राज्य हातमाग महामंडळास तीन महिने कालावधी उधारीने देण्यास वस्तू व सेवा कर भरण्याबाबतच्या एक महिना कालावधिच्या तरतुदीमुळे अडचण निर्माण होत असल्याने महाराष्ट्र राज्य हातमाग महामंडळास उधारीवर रेशीम सुत देण्याची तीन महिन्यांऐवजी एक महिना मुदत देण्याची मागणी केली आहे. संचालक (रेशीम) यांनी शासनास सादर केलेल्या महाराष्ट्र राज्य हातमाग महामंडळास उधारीवर रेशीम सुत देण्याची तीन महिन्यांऐवजी एक महिना करण्याची बाब शासनाच्या विचाराधीन होती,

**शासन निर्णय -**

संचालक (रेशीम) यांच्याकडून महाराष्ट्र राज्य हातमाग महामंडळास रेशीम सुत पुरविण्याच्या सुचना शासन निर्णय दि. ३०.१०.२००४ नुसार देण्यात आल्या आहेत. परंतु राज्यात वस्तू व सेवा कर कायदा लागू झाल्यानंतर वस्तू व सेवा कर, विक्री व्यवहाराच्या दिनांकापासून एक महिन्याच्या आत भरणे बंधनकारक करण्यात आले आहे. वस्तू व सेवा कर कायद्यामधील ही तरतूद विचारात घेता महाराष्ट्र राज्य हातमाग महामंडळास पुरविण्यात येणा-या रेशीम सुत उधारीचा कालावधी तिन महिन्यांऐवजी एक महिना करण्यात येत आहे. या विक्री व्यवहाराबाबत शासन निर्णय दिनांक ३०.१०.२००४ मधील अन्य सर्व अटी व मार्गदर्शक सुचना यापूढेही आहेत तश्याच लागू राहतील.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०५२९१६४१५८६२०२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( आ. अ. लोपिस )  
अवर सचिव, महाराष्ट्र शासन

प्रत,

१. संचालक (रेशीम), रेशीम संचालनालय, विभागीय आयुक्त कार्यालय परिसर, नागपूर,
  २. व्यवस्थापकीय संचालक, महाराष्ट्र राज्य हातमाग महामंडळ, नागपूर,
  ३. वित्त विभाग, मंत्रालय, मुंबई - ३२,
  ४. जिल्हा कोषागार अधिकारी, नागपूर,
  ५. रेशीम निवड नस्ती.
- .....